

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ ರವರ ವಿರುದ್ಧ ಲೋಕಾಯುಕ್ತ ವಿಚಾರಣೆ- ಅಂತಿಮ ಆದೇಶ ಹೊರಡಿಸುವ ಕುರಿತು - ಆದೇಶ.

ಓದಲಾಗಿದೆ:

1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/816/ಗ್ರಾಪಂಕಾ/2016, ದಿನಾಂಕ:15-12-2016.
2. ಅಪರ ನಿಬಂಧಕರು ವಿಚಾರಣೆಗಳು-9, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರು ಮಾನ್ಯ ಉಪಲೋಕಾಯುಕ್ತ ರವರಿಗೆ ಸಲ್ಲಿಸಿದ ವಿಚಾರಣಾ ವರದಿ ಸಂಖ್ಯೆ:UPLOK-2/DE/761/2016/ARE-9, ದಿನಾಂಕ: 28-03-2018.
3. ಮಾನ್ಯ ಉಪಲೋಕಾಯುಕ್ತ, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರ ಶಿಫಾರಸ್ಸು ಸಂಖ್ಯೆ: UPLOK-2/DE/761/2016/ARE-9, ದಿನಾಂಕ: 02-04-2018.
4. ಸರ್ಕಾರದ ಎರಡನೇ ಕಾರಣ ಕೇಳುವ ನೋಟೀಸ್ ಸಂಖ್ಯೆ:ಗ್ರಾಅಪ/816/ಗ್ರಾಪಂಕಾ/2016, ದಿನಾಂಕ:20-06-2018.
5. ಸರ್ಕಾರದ ಎರಡನೇ ಕಾರಣ ಕೇಳುವ ನೋಟೀಸ್‌ಗೆ ಉತ್ತರ ದಿನಾಂಕ:18-07-2018.

ಪ್ರಸ್ತಾವನೆ :

ಮೇಲೆ ಕ್ರಮ ಸಂಖ್ಯೆ (1) ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957ರ ನಿಯಮ 14-A ರಡಿಯಲ್ಲಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲಾಯಿತು. ಅದರಂತೆ ಅಪರ ನಿಬಂಧಕರು, ವಿಚಾರಣೆಗಳು-9, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರು ಸದರಿಯವರ ವಿರುದ್ಧ ಈ ಕೆಳಕಂಡ ಆರೋಪದ ಮೇಲೆ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಬಂಧ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1966ರ ನಿಯಮ (3)(1)(i) ರಿಂದ(iii) ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಿರುತ್ತಾರೆ.

“ದೋಷಾರೋಪಣೆ”:

ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಹಾಸನ ಜಿಲ್ಲೆ ರವರು ಶ್ರೀ ಬಿ.ಟಿ.ದೇವರಾಜು, ನಾಗರಹಳ್ಳಿ, ಹಾಸನ ಜಿಲ್ಲೆ ಇವರು ಮಾನ್ಯ ಉಪಲೋಕಾಯುಕ್ತರಿಗೆ ನೀಡಿರುವ ದೂರಿನಲ್ಲಿ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ರವರು ಇವರ ಗ್ರಾಮದ ನಾಗರಹಳ್ಳಿ ಶ್ರೀ ಹನುಮೇಗೌಡ ಎನ್ನುವವರು 114ರಲ್ಲಿ ಬರುವ 23x10 ಸೈಟನ್ನು ಶ್ರೀ ತಿಮ್ಮೇಗೌಡ ಎನ್ನುವವರಿಂದ ಕೊಂಡುಕೊಂಡು ಅಳತೆ 23x10 ಇರುವುದನ್ನು 23x19 ಎಂದು ತಿದ್ದುಪಡಿ ಮಾಡಿಕೊಂಡು ಅಕ್ರಮವಾಗಿ ಮನೆಕಟ್ಟಿಕೊಂಡಿದ್ದಾರೆ. ಎದುರುದಾರಾರ ಸಂಬಂಧಿಕರು ಇದಕ್ಕೆ ಸಹಾಯಮಾಡಿದ್ದಾರೆ. ಈ ಬಗ್ಗೆ ಗ್ರಾಮ ಪಂಚಾಯತಿಯಲ್ಲಿ ದೂರು ಕೊಟ್ಟರೆ ಆಫೀಸಿನ ದಾಖಲೆಗಳನ್ನು ಸುಟ್ಟುಹಾಕಿತ್ತೇನೆ ಏನು ಮಾಡುತ್ತೀರಾ ಎಂದು ಧಮಕಿ ಹಾಕುತ್ತಾರೆ. ಬಡವರಿಗೆ ಸಿಗಬೇಕಾದ ಆಶ್ರಯ ಮನೆಗಳು ಸಿಗುತ್ತಿಲ್ಲ, ತಿಮ್ಮೇಗೌಡ ಬಿನ್ ನಂಜೇಗೌಡ ಜಂಜರು ನಂ.169 ರ ವಿಸ್ತೀರ್ಣ 23x10 ಅಂತ ತೋರಿಸುವ ದಾಖಲೆ ಮತ್ತು ತೆರಿಗೆ ನಿರ್ಧರಣಾ ಬೇಡಿಕೆ ವಹಿಯಲ್ಲಿ 23x10 ಎಂದು ಬರೆದಿರುವ ದಾಖಲೆ ಮತ್ತು ತೆರಿಗೆ ನಿರ್ಧರಣಾ ಬೇಡಿಕೆ ವಹಿಯಲ್ಲಿ 23x19 ಎಂದು ಬರೆದಿರುವ ದಾಖಲೆಗಳನ್ನು ಸಲ್ಲಿಸಿರುತ್ತಾರೆ.

ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಹಾಸನ ಜಿಲ್ಲೆ ಇವರ ವಿರುದ್ಧ ಮಾನ್ಯ ಲೋಕಾಯುಕ್ತರು ವಿಚಾರಣೆಗಳು-9 ರವರು ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಹಾಸನ ಜಿಲ್ಲೆ ರವರು

ಕಾರ್ಯದರ್ಶಿಯಾಗಳಾಗಿದ್ದಾಗ ನಿವೇಶನ ಸಂ.26 ಪಂಚಖಾತಾ 96ರ ಖಾತೆಯನ್ನು ಮಾಡುವಾಗ 40x10 ಬರೆಯಬೇಕಾದನ್ನು 40x20 ತಿದ್ದುಪಡಿ ಮಾಡಿರುತ್ತಾರೆಂದು ಹಾಗೂ ಇವರ ವಿರುದ್ಧದ ಆರೋಪವು ಸಾಬೀತಾಗಿದೆಯೆಂದು ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ವರದಿಯಲ್ಲಿ ನಿರ್ಣಯಿಸಿರುತ್ತಾರೆ. ಸರ್ಕಾರಿ ನೌಕರನಾಗಿ ನಿಯಮ ಉಲ್ಲಂಘನೆ ಮಾಡಿದ್ದು, ಸರ್ಕಾರಿ ಕರ್ತವ್ಯ ಪಾಲನೆಯಲ್ಲಿ ಸಂಪೂರ್ಣ ಪ್ರಾಮಾಣಿಕತೆ ಹಾಗೂ ನಿಷ್ಠೆ ತೋರದೆ ಮತ್ತು ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡು ಕರ್ನಾಟಕ ನಾಗರಿಕ ಸೇವಾ(ನಡತೆ) ನಿಯಮ 1966ರ ನಿಯಮ (3)(1)(i) ರಿಂದ(iii) ರನ್ವಯ ದುರ್ನಡತೆ ಎಸಗಿರುತ್ತಾರೆ.”

ಮಾನ್ಯ ಉಪಲೋಕಾಯುಕ್ತ ರವರು ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಇವರ ವಿರುದ್ಧ ಸಾಬೀತಾಗಿರುವ ಆರೋಪಕ್ಕೆ ಅನುಗುಣವಾಗಿ ಸದರಿಯವರಿಗೆ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳು ನಿಯಮ ರನ್ವಯ “withholding 10% of the pension payable to the DGO for a period of 05 years” ದಂಡನೆ ವಿಧಿಸಲು ಮೇಲೆ ಕ್ರಮ ಸಂಖ್ಯೆ (3) ರಲ್ಲಿ ಓದಲಾದ ವರದಿಯಲ್ಲಿ ಶಿಫಾರಸ್ಸು ಮಾಡಿರುತ್ತಾರೆ.

ಈ ಸಂಬಂಧ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಇವರಿಗೆ ನಿಯಮಾನುಸಾರ ಕ್ರಮ ಸಂಖ್ಯೆ (4) ರಲ್ಲಿ ಓದಲಾದ ಸರ್ಕಾರದ ಪತ್ರದಲ್ಲಿ ವಿಚಾರಣಾಧಿಕಾರಿಯವರ ವರದಿ ಮತ್ತು ಮಾನ್ಯ ಉಪಲೋಕಾಯುಕ್ತ ರವರ ಶಿಫಾರಸ್ಸಿನ ಪ್ರತಿಯೊಂದಿಗೆ 2ನೇ ಕಾರಣ ಕೇಳುವ ನೋಟೀಸ್‌ನ್ನು ಜಾರಿಗೊಳಿಸಲಾಗಿತ್ತು. ಸದರಿ ನೋಟೀಸಿಗೆ ಅವರು ಉಲ್ಲೇಖ(5) ರಲ್ಲಿ ತಿಳಿಸಿರುವಂತೆ ಕೆಳಗಿನಂತೆ ಸಮಜಾಯಿಷಿಯನ್ನು ನೀಡಿರುತ್ತಾರೆ.

- ಅರಸೀಕೆರೆ ತಾಲ್ಲೂಕು, ಗಂಡಸಿ ಹೋಬಳಿ, ಲಾಳನಕೆರೆ ಗ್ರಾಮ, ಪಂಚಾಯಿತಿ ವ್ಯಾಪ್ತಿಗೆ ಸೇರಿದ ನಾಗರಹಳ್ಳಿ ಗ್ರಾಮದ ಖಾತೆ ನಂ.91, ಅಸೆಸ್ಮೆಂಟ್ 176, ನಿವೇಶನದ ಸಂ.26 ರ ಈ ನಿವೇಶನವನ್ನು ಖಾತೆಮಾಡಿದ್ದರಿಂದ ನಿವೇಶನದ ಅಳತೆ ವ್ಯತ್ಯಾಸವಾಗಿದೆ 41x19 ರ ಬದಲಾಗಿ 40x20 ಎಂದು ಖಾತೆ ಮಾಡಿಕೊಟ್ಟಿದ್ದಾರೆ ಎಂದು ಶ್ರೀ ದೇವರಾಜ ಬಿನ್ ತಿಮ್ಮೇಗೌಡ ಎಂಬುವವರು ಲೋಕಾಯುಕ್ತ ನ್ಯಾಯಾಲಯಕ್ಕೆ ಅರ್ಜಿ ಸಲ್ಲಿಸಿರುತ್ತಾರೆ. ಆದರೆ ಈ ನಿವೇಶನದ ಅಳತೆಯು ಯಾವ ಲೋಪದೋಷದಿಂದ ಕೂಡಿರುವುದಿಲ್ಲ. ಶ್ರೀ ದೇವರಾಜ ಬಿನ್ ತಿಮ್ಮೇಗೌಡ ರವರು ವೈಯಕ್ತಿಕ ದ್ವೇಷದಿಂದ ನಾನು ಯಾವುದೇ ರೀತಿಯ ತಪ್ಪನ್ನು ಮಾಡದಿದ್ದರೂ ಸಹ ವಿನಾ ಕಾರಣ ನನ್ನ ಮೇಲೆ ಸುಳ್ಳು ದಾವೆಯನ್ನು ಹೂಡಿರುತ್ತಾರೆ.
- ಸದರಿ ನಿವೇಶನದ ಅಳತೆಗೆ ಸಂಬಂಧಿಸಿದಂತೆ ಲಾಳನಕೆರೆ ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಗಳು, ಕಾರ್ಯದರ್ಶಿಯವರು ಹಾಗೂ ಅಧ್ಯಕ್ಷರು, ಸದಸ್ಯರು ಹಾಗೂ ಸಾರ್ವಜನಿಕರ ಸಮ್ಮುಖದಲ್ಲಿ ದಿನಾಂಕ:08.03.2010 ರಂದು ಸಾಕ್ಷಿದಾರರ ಸಮ್ಮುಖದಲ್ಲಿ ಯಾವುದೇ ಲೋಪದೋಷ ಇಲ್ಲದಿರುವ ಬಗ್ಗೆ ಗ್ರಾಮಸ್ಥರ ಹೇಳಿಕೆಯನ್ನು ಪಡೆದಿರುತ್ತೇವೆ(ಸದರಿ ಪ್ರತಿಯನ್ನು ಲಗತ್ತಿಸಿರುತ್ತೇನೆ)
- ದಿನಾಂಕ:24.04.2012 ರಂದು ಸದರಿ ನಿವೇಶನಕ್ಕೆ ಸಂಬಂಧಿಸಿದಂತೆ ನ್ಯಾಯಾಪಂಚಾಯಿತಿ ಮೂಲಕ ಸದರಿ ಪ್ರಕರಣವನ್ನು ಇತ್ಯರ್ಥಗೊಳಿಸಿ ಒಪ್ಪಿಗೆ ಕರಾರು ಪತ್ರಕ್ಕೆ ಸದರಿ ಶ್ರೀ ದೇವರಾಜ ಬಿನ್ ತಿಮ್ಮೇಗೌಡ ರವರು ಸಾಕ್ಷಿದಾರರ ಸಹಿಯನ್ನು ಹಾಕಿರುತ್ತಾರೆ.(ಸದರಿ ಪ್ರತಿಯನ್ನು ಹಾಜರುಪಡಿಸಿರುತ್ತೇನೆ)
- ದಿನಾಂಕ:03.05.2017 ರಂದು ದೂರುದಾರರು ಲೋಕಾಯುಕ್ತ ನ್ಯಾಯಾಲಯಕ್ಕೆ ಹಾಜರಾಗಿ, ಸದರಿ ಪ್ರಕರಣಕ್ಕೆ ಸಂಬಂಧಿಸಿದ ಕೇಸನ್ನು ವಾಪಾಸ್ಸು ಪಡೆಯುತ್ತೇನೆ ಎಂದು ಒಪ್ಪಿರುತ್ತಾರೆ.(ಹಾಜರಾತಿ ಪ್ರತಿಯನ್ನು ಹಾಜರುಪಡಿಸಿರುತ್ತೇನೆ) ಹಾಗೂ ಒಪ್ಪಿಗೆ ಸಹಿಯನ್ನು ಹಾಕಿರುವ ಪತ್ರವನ್ನು ಕಳುಹಿಸಿರುತ್ತೇನೆ. ಆದುದರಿಂದ ದಯಾಮಾಡಿ ಸದರಿ ದಾವೆಯನ್ನು ಘನ ನ್ಯಾಯಾಲಯವು ಉಪಲೋಕಾಯುಕ್ತ 2/ಡಿಇ/761/2016/ಎಆರ್‌ಇ-9 ರ ದಾವೆಯನ್ನು ವಜಾಗೊಳಿಸಿ ಸದರಿ ದಾವೆಯಿಂದ ನನ್ನನ್ನು ಮುಕ್ತಗೊಳಿಸಿ ಕೊಡಬೇಕೆಂದು ಕೋರಿರುತ್ತಾರೆ.
- ಆಪಾದಿತ ನೌಕರರು ಎರಡನೇ ಕಾರಣ ಕೇಳುವ ನೋಟೀಸಿನಲ್ಲಿ ಎತ್ತಿರುವ ಆಕ್ಷೇಪಣೆಗಳಿಗೆ ಸಂಬಂಧಪಟ್ಟಂತೆ ವಿಚಾರಣಾಧಿಕಾರಿಯವರು ಅವರ ವರದಿಯಲ್ಲಿ ವಿವರವಾದ ಕಾರಣಗಳನ್ನು ನೀಡಿರುತ್ತಾರೆ. ಸದರಿ ಕಾರಣಗಳು ಸಮರ್ಥನೆಯಾಗಿವೆ. ಆರೋಪಿತ ನೌಕರರು ನೀಡಿರುವ ಮನವಿಯಲ್ಲಿನ ನಿಯಮಾವಳಿಗಳ ಪ್ರಕಾರ ಒಪ್ಪಲು ಸಾಧ್ಯವಿಲ್ಲ.

ಸದರಿ ಪ್ರಕರಣದ ಕುರಿತು ಅಪರ ನಿಬಂಧಕರು ವಿಚಾರಣೆಗಳು-9 ಕರ್ನಾಟಕ ಲೋಕಾಯುಕ್ತ ರವರು ವಿಚಾರಣೆ ನಡೆಸಿ ಸಲ್ಲಿಸಿರುವ ವಿಚಾರಣಾ ವರದಿಯಲ್ಲಿ ಆಪಾದಿತ ನೌಕರರ ವಿರುದ್ಧ ಆರೋಪವು ಸಾಬೀತಾಗಿರುವುದಕ್ಕೆ ವಿವರವಾದ ವರದಿಯ ಪ್ರಮುಖ ಅಂಶಗಳು ಈ ಕೆಳಗಿನಂತೆ ಪುನರುಚ್ಚರಿಸಿದೆ:-

Considering the above said all documents reveals that the DGO wrongly entered the measurement of the said property as 40x20 feet instead on 41x19 feet. The above said documents and evidence of Pw.1 sufficient to prove the charge leveled against the DGO. Thereby, the DGO failed to maintain absolute integrity and devotion to duty, and caused dereliction of duty and acted in a manner of unbecoming of a Government Servant.

ಸರ್ಕಾರವು ಆಪಾದಿತರು 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಲಿಖಿತ ಹೇಳಿಕೆ ಮತ್ತು ವಿಚಾರಣಾ ನಡವಳಿಕೆ, ದಾಖಲೆಗಳು ಮತ್ತು ಸಾಕ್ಷ್ಯಾಧಾರಗಳನ್ನು ವಿವರವಾಗಿ ಪರಿಶೀಲಿಸಿದೆ. ವಿಚಾರಣಾಧಿಕಾರಿಯವರು ವಿವರವಾದ ಸಮರ್ಥನೆಯೊಂದಿಗೆ ಆರೋಪವನ್ನು ಸಾಬೀತುಪಡಿಸಿರುತ್ತಾರೆ. ಮಾನ್ಯ ಉಪಲೋಕಾಯುಕ್ತ ರವರು ವಿಚಾರಣಾ ವರದಿಯನ್ನು ಅಂಗೀಕರಿಸಿ ಆರೋಪದ ತೀವ್ರತೆಗೆ ಅನುಗುಣವಾಗಿ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ ಇವರಿಗೆ “withholding 10% of the pension payable to the DGO for a period of 05 years” ದಂಡನೆ ವಿಧಿಸಲು ಶಿಫಾರಸ್ಸು ಮಾಡಿರುತ್ತಾರೆ. ವಿಚಾರಣಾಧಿಕಾರಿಯವರು ಆಪಾದನೆಯನ್ನು ಸಾಬೀತುಪಡಿಸಲು ತಮ್ಮ ವರದಿಯಲ್ಲಿ ವಿವರವಾದ ಕಾರಣಗಳನ್ನು ನೀಡಿರುತ್ತಾರೆ. ಸದರಿ ಕಾರಣಗಳು ಸಮರ್ಥನೀಯವಾಗಿರುತ್ತದೆ. ಆದುದರಿಂದ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಇವರು 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಹೇಳಿಕೆ ಸಮರ್ಥನೀಯವಲ್ಲವೆಂದು ಕಂಡುಬಂದಿರುತ್ತದೆ. ಆದುದರಿಂದ ಸರ್ಕಾರವು ವಿಚಾರಣಾ ವರದಿ ಹಾಗೂ ಮಾನ್ಯ ಉಪಲೋಕಾಯುಕ್ತ ರವರ ಶಿಫಾರಸ್ಸನ್ನು ಪರಿಶೀಲಿಸಿ ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ “withholding 10% of the pension payable to the DGO for a period of 05 years” ದಂಡನೆ ವಿಧಿಸಲು ನಿರ್ಧರಿಸಿದೆ.

ಅದರಂತೆ ಈ ಆದೇಶ.


ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/816/ಗ್ರಾಪಂಚಾ/2016,

ಬೆಂಗಳೂರು, ದಿನಾಂಕ:05-10-2018.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಸರ್ಕಾರವು ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ ಇವರಿಗೆ “withholding 10% of the pension payable to the DGO for a period of 05 years” ದಂಡನೆ ವಿಧಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ

ಮತ್ತು ಅವರ ಹೆಸರಿನಲ್ಲಿ,


(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ,

1. ಮಹಾಲೇಖಪಾಲರು, ಕರ್ನಾಟಕ ಬೆಂಗಳೂರು.

2. ಮಾನ್ಯ ಉಪಲೋಕಾಯುಕ್ತ ರವರು ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
3. ಅಪರ ನಿಬಂಧಕರು, ವಿಚಾರಣೆಗಳು-9, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
4. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
5. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಹಾಸನ ಜಿಲ್ಲೆ.
6. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ.
7. ಶ್ರೀ ಲಕ್ಷ್ಮಣಾಚಾರ್, ನಿವೃತ್ತ ಕಾರ್ಯದರ್ಶಿ, ಲಾಲನಕೆರೆ ಗ್ರಾಮ ಪಂಚಾಯತಿ, ಗಂಡಸಿ ಹೋಬಳಿ, ಅರಸೀಕೆರೆ ತಾಲ್ಲೂಕು, ಹಾಸನ ಜಿಲ್ಲೆ.
8. ಗಣಕ ಕೋಶ
9. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.